

भाग ४

श्री ५ को सरकार
मन्त्रिपरिषद् सचिवालयको
सूचना १

कानून तथा न्याय मन्त्रालयका सचिव श्री ध्रुववरसिंह थापा घर बिदामा बस्नुभएको र विशेष सचिव श्री ईश्वरबहादुर श्रेष्ठ काठमाडौंमा नहुनु भएकोले सो सचिव पदमा सोही मन्त्रालयका सह-सचिव श्री गजेन्द्रमणि प्रधानलाई मिति २०४३।१।२६ देखि कायम मुकायम मुकरर गरिएकोमा विशेष सचिव श्री ईश्वर बहादुर श्रेष्ठ मन्त्रालयमा हाजिर हुनुभएकोले सचिव श्री ध्रुववरसिंह थापा बिदाबाट हाजिर नभएसम्मका लागि सो सचिव पदमा निजामती सेवा नियमावली, २०२१ को नियम ८.२ को उपनियम (१) को खण्ड (क) ले दिएको अधिकार प्रयोग गरी श्री ५ को सरकारले सोही मन्त्रालयका विशेष सचिव श्री ईश्वरबहादुर श्रेष्ठलाई मिति २०४३।१।२१ देखि कायम मुकायम मुकरर गरेको छ ।

सूचना २

पञ्चायत तथा स्थानीय विकास मन्त्रालयका सचिव श्री सन्तबहादुर राई माननीय पञ्चायत तथा स्थानीय विकास मन्त्री श्री पशुपति शम्शेर ज.ब.रा. को साथमा अप्रिल ८-९, १९८७ (तदनुसार चैत्र २५-२६, ०४३) मा दिन २ सम्म बंगलादेशको राजधानी ढाकामा हुने सेन्टर अन इन्टिग्रेटेड रुरल डेभलपमेन्ट फर एशिया एण्ड प्यासिफिक (सिर्डाप) को ग्रामीण विकाससम्बन्धी मन्त्रीहरूको प्रतिनिधित्व रहने बैठकमा जानुभएकोले उहाँ फर्की हाजिर नभएसम्मको लागि सो सचिव पदमा निजामती सेवा नियमावली, २०२१ को नियम ८.२ को उपनियम (१) को खण्ड (क) ले दिएको अधिकार प्रयोग गरी श्री ५ को सरकारले सोही मन्त्रालयका अतिरिक्त सचिव श्री सन्तबहादुर कोइरालालाई मिति २०४३।१।२५ देखि कायम मुकायम मुकरर गरेको छ ।

(२)

आधिकारिकता प्रमाण विभागबाट प्रमाणित गरिएपछि मात्र लागु हुनेछ।